## 59897-كفارممالك مين جاناسير وسياحت سٹي ملازمت كاحكم

سوال

میں کامرس کا لج میں فائنل ائیر کا طالب علم ہوں ، میں دواہداف کے حصول کے لیے اپنی تعلیم جلداز جلد ختم کرنا چاہتا ہوں:

1 – تاکہ خاندان کے اہم اور جلدی والے معاملات سر انجام دے سکوں.

2-اپنی زندگی کامنصوبہ نثر وع کرسکوں. اب میر سے سامنے دو پیشخشیں ہیں:

1 – آئندہ گرمیوں کی ابتدامیں ایک پر کشش تنخواہ پر ایک سیاحتی علاقے میں ملازمت (یہ میر بے تخصص سے دور ہے).

2—کسی یورپی ملک میں جا کر باعتماد علم حاصل کروں ، اور تعلیم کے ساتھ ساتھ وہاں کوئی بھی ملازمت کرکے اس تعلیم کے اخراجات پورے کروں اوراس کے علاوہ اپنا ہدف بھی پورا کروں .

آپ سے گزارش ہے کہ ان دومیں سے کسی ایک کواختیار کرنے میں مجھے کوئی نصیحت کریں، لیکن یہاں یہ یا در کھیں کہ دونوں میں ہی ایک مشکل درپیش ہے وہ یہ کہ میں غیر شادی شدہ اور جوان ہوں ،مجھے فتنہ میں پڑنے کا خدشہ ہے، لیکن میراسوال یہ ہے کہ یورپی معاشر ہے میں دین پر عمل پیرا نوجوان کس طرح زندگی بسر کرسکتے ہیں ؟

## پسندیده جواب

اول:

ہم آپ کے شکر گزار ہیں اور آپ کی قدر کرتے ہیں کہ آپ رزق حلال کمانے اور مشورہ طلب کرنے کی حرص رکھتے ہیں، اوراسی طرح آپ کواس بات کی بھی حرص ہے کہ اپنے گھر والوں کے مطالبات اورامور بھی پورسے کریں، اللہ تعالی سے ہماری دعاہے کہ آپ کواس چیز کی توفیق عطا فرہائے جس میں آپ کی دنیا اور آخرت کی سعادت ہے .

دوم:

اس لیے کہ آپ کامرس کا لج میں تعلیم حاصل کررہے ہیں تو آپ کو کوئی مباح اور حلال ملازمت تلاش کرنی چاہیے؛ کیونکہ اس طرح خصوصی شعبوں میں حلال کام اور ملازمت کی فرصت بہت ہی قلیل اور شادونادر ہی ملتی ہیں ، عام کمپنیاں اور ادار سے اس وقت سودی کاروباریا پھر انشورنس وغیرہ دوسر سے حرام کاروبار کرتے ہیں ، جس میں اکاؤنٹنٹ کی ملازمت کرنے والا شخص ان کے اس گناہ اور ظلم وزیادتی میں معاون شمار ہوتا ہے .

سوم:

یورپی ممالک کاسفر کرناانسان کے دین اوراس کے اخلاق کے لیے خطر ناک ہے، وہاں جا کر بسنے والوں میں بہت ہی کم الیے لوگ ہیں جوا پنے دین اورا پنے اخلاق کی حفاظت کر سکے ہیں، اوراسے صائع نہیں کیا کیونکد اس کاسبب واضح ہے جویہ کہ ان ممالک میں کفریہ اور باطل مذاہب کے افکار بہت عام ہیں، اور سلوکیات واخلاقیات میں بھی انحراف اور فحاشی و عریانی عام پائی جاتی ہے جو کسی پر بھی مخفی نہیں رہی حتی کہ ان کفار کے بعض دانشور صفرات بھی انہیں اس کے انجام سے ڈرانے لگے ہیں.

اس لیے ہماری پر حکمت شریعت اسلامیہ نے مسلمان شخص پر کفار کے علاقے اور ممالک میں بود وہاش اختیار کرناحرام کیا ہے ، اس کی تفصیل اور حکم کئی ایک جوابات میں بیان ہو چکی ہے ، آپ سوال نمبر (10338) اور (14235) کے جوابات کا مطالعہ ضرور کریں .

اور جو شخص ان یورپی اور کفریہ ممالک جانے پر مجبور ہویا اسے وہاں جانے کی ضرورت ہو تواس کے لیے کچھ شروط ہیں جن کا ہونا ضروری ہے تاکہ اس کے لیے یہ سفر مباح اور جائز ہو سکے ، ذیل میں اہم ترین شرطیں بیان کی جاتی ہیں :

اس کے پاس اتناعلم ہونا چاہیے جس سے وہ اپنے آپ کو شبھات میں پڑنے سے بچا سکے .

اوراس کا دین قوی اور مضبوط ہو تاکہ وہ اپنے آپ کوشہوات سے دوررکھے اور بچا سکے .

اوراگروہ اپنے آپ کوشہوات سے نہیں بچاسکتا تو پھر اسے اپنی بیوی کوساتھ لے کرجانا ضروری ہے .

آپ نے سوال میں بیان کیا ہے کہ آپ غیر شادی شدہ ہیں ،اور آپ کوفتنہ میں پڑنے کا بھی خدستہ ہے ، تو پھر آپ کواس طرح کا قدم نہیں اٹھانا چاہیے جس میں آپ کے دین کو بھی خطرہ ہے .

چهارم:

ساحلی اور سیاحتی علاقے میں ملازمت کرنا جو آپ کے تخصص سے دور ہے ، بلاشک یہ ملازمت کفریہ ممالک میں جانے سے بہتر اوراچھا ہے لیکن آپ کو درج ذیل امور کا خیال کرنا ضروری ہے :

1 – په که اس کام کی نوعیت حلال ہو.

2 — وہ کام اور ملازمت فتنہ وفساد والی جگہ سے دور ہو، مثلاوہ مر دوعورت کے اختلاط والی جگہ نہ ہو، یا پھر وہ علاقہ سیاحتی ہونے کی بنا پر فت وفجور کا محور نہ ہو.

3 – آپ کے کام میں ان سیاحوں کے ساتھ معاونت نہ ہوتی ہوجو برائی اور بے حیائی کرتے ہیں ، کیونکہ اس طرح آپ ان کے گناہ میں ان کے ساتھ شریک ہونگے .

اس لیے جب مندرجہ بالااموراور خطرات سے آپ کی ملازمت خالی ہو توان شاء اللہ اس میں کوئی حرج نہیں ہے .

الله تعالی سے ہماری دعاہے کہ وہ آپ کو توفیق اور سیدھی راہ نصیب فرمائے.

اور آپ کا یہ سوال کہ:

دین اسلام پر عمل پیرا نوجوان یورپی معاشر سے میں کیسے زندگی بسر کررہے ہیں؟

توبلاشک و شبرانہیں بہت سی مشکلات کا سامنا ہے ، اوران میں سے بہت سار سے توان ممالک میں آنے پر نادم اور پشیمان میں ، اور آپ کوان کی بہت سی مشکلات اسی ویب سائٹ پر ان کی طرف سے کیے گئے سوالات میں بھی مل جائینگی .

لیکن اس کے ساتھ ساتھ ہم یہ انکار نہیں کرتے کہ وہ اپنے دین پر سختی سے عمل پیر ابھی ہیں ، بلکہ بعض نوجوانوں کے لیے تووہاں کا سفراختیار کرنااس کے لیے خیر و بہتری کا باعث بنا لیکن اس طرح کے افراد بہت ہی قلیل ہیں.

الله تعالی سے ہماری دعاہے کہ وہ ہمیں اور مسلمانوں کواپنے دین اسلام پر ثابت قدم رکھے حتی کہ اسی دین اسلام پر ہی ہمیں موت نصیب ہو.

الله تعالى مبى توفيق ديينے والاہے.

والتداعلم .